

# കോൺസുലാർ കാര്യങ്ങൾക്കായുള്ള ഇന്ത്യ-UAE സംയുക്ത സമിതിയുടെ ആറാമത് യോഗം (നവംബർ 26, 2025)

നവംബർ 26, 2025

ഇന്ത്യ-UAE കോൺസുലാർ കാര്യ സംയുക്ത സമിതി (JCCA)യുടെ ആറാമത് യോഗം 2025 നവംബർ 26 ന് അബുദാബിയിൽ നടന്നു. ഇന്ത്യൻ പ്രതിനിധി സംഘത്തെ വിദേശകാര്യ മന്ത്രാലയം സെക്രട്ടറി (കോൺസുലാർ, പാസ്പോർട്ട്, വിസ, ഓവർസീസ് ഇന്ത്യൻ അഫയേഴ്സ്) ശ്രീ. അരുൺ കുമാർ ചാറ്റർജി നയിച്ചു, UAE പ്രതിനിധി സംഘത്തെ വിദേശകാര്യ മന്ത്രാലയം അണ്ടർ സെക്രട്ടറി ഒമർ ഉബൈദ് അൽഹെസൻ അൽഷംസി നയിച്ചു. ഇന്ത്യയും യുഎഇയും തമ്മിലുള്ള സാങ്കേതിക തല യോഗങ്ങൾ ഇതിന് മുമ്പ് ഉണ്ടായിരുന്നു.

2. ഇന്ത്യയും UAE യും തമ്മിലുള്ള ചരിത്രപരവും സമഗ്രവുമായ തന്ത്രപ്രധാന സഹകരണ പങ്കാളിത്തം പ്രതിഫലിപ്പിക്കുന്ന പരമ്പരാഗതവും ഊഷ്മളവുമായ അന്തരീക്ഷത്തിലാണ് യോഗം നടന്നത്. പ്രധാനമന്ത്രി ശ്രീ നരേന്ദ്ര മോദിയുടെയും പ്രസിഡന്റ് ഷെയ്ഖ് മുഹമ്മദ് ബിൻ സായിദ് അൽ നഹ്യാന്റെയും കാഴ്ചപ്പാടിലൂടെ നയിക്കപ്പെടുന്ന ബന്ധത്തിന്റെ ശക്തിയെ ഇരുപക്ഷവും അടിവരയിട്ടു, ഇത് ഇരു രാജ്യങ്ങളിലെയും ജനങ്ങൾ തമ്മിലുള്ള അടുത്ത ബന്ധത്തിൽ ആഴത്തിൽ വേരുന്നിയാണ്.

3. UAE യിലെ ഇന്ത്യൻ സമൂഹത്തിന്റെ ക്ഷേമത്തിനായി UAE നേതൃത്വവും അധികൃതരും നൽകുന്ന പിന്തുണയെ ഇന്ത്യ അഭിനന്ദിച്ചു. ഇത് ഉഭയകക്ഷി ബന്ധങ്ങൾ ശക്തിപ്പെടുത്തുന്നതിൽ ഒരു പ്രധാന പാലമായി വർത്തിക്കുന്നു. ഇരുരാജ്യങ്ങളും പൗരന്മാരുടെ സുരക്ഷ, അന്തസ്സ്, ക്ഷേമം എന്നിവ ഉറപ്പാക്കുന്നതിൽ പരസ്പരമുള്ള അവരുടെ പ്രതിബദ്ധത ആവർത്തിച്ചു.

4. മെയ് 2024 ൽ ന്യൂഡൽഹിയിൽ നടന്ന JCCA യുടെ മുൻ യോഗത്തിനു ശേഷമുള്ള പുരോഗതി ഇരു പ്രതിനിധികളും അവലോകനം ചെയ്തു, കോൺസുലാർ, വിസ, നിയമ മേഖലകളിലുടനീളം സഹകരണം വർദ്ധിപ്പിക്കുന്നതിനുള്ള തുടർ നടപടികൾക്ക് സമ്മതിക്കുകയും ചെയ്തു. കോൺസുലാർ മേഖലയിൽ ഇരുപക്ഷവും തങ്ങളുടെ

അനുഭവങ്ങളും പിന്തുടരുന്ന മികച്ച സമ്പ്രദായങ്ങളും പരസ്പരം കൈമാറി. ചർച്ചകൾ താഴെപ്പറയുന്ന നാല് പ്രധാന മേഖലകളിൽ പുരോഗതിക്ക് കാരണമായി:

- i. മെച്ചപ്പെട്ട വിവര കൈമാറ്റവും കോൺസുലാർ ആക്സസും
- ii. പരസ്പരം നിയമസഹായം നൽകുന്ന കേസുകളിലും കൈമാറൽ കാര്യങ്ങളിലും വേഗത്തിലുള്ള സഹകരണം
- iii. വിസ നയങ്ങളിൽ പുരോഗമനപരമായ ഉദാരവൽക്കരണം
- iv. സ്ഥാപനവൽക്കരിക്കപ്പെട്ട അവലോകന സംവിധാനം

5. 2026 ൽ പരസ്പരം സൗകര്യപ്രദമായ തീയതികളിൽ ഇന്ത്യയിൽ JCCA യുടെ ഏഴാമത് യോഗം നടത്താമെന്ന് ധാരണയായി.

**അബുദാബി**

**നവംബർ 26, 2025**